

Ал туура иш кылуудан корккон эмес

Көрсөтмө: Бул көнүгүүнү тынч жерде аткар. Төмөндө көрсөтүлгөн аяттарды окуп жатканда андагы каармандардын үнүн угуп, кандай сезимде болушканы жөнүндө ойлонуп, өзүңдү ошол окуяга катышып жаткандай элестет.

Негизги каармандар: Барух, Жеремиа пайгамбар жана Жүйүттүн төрөлөрү

Кыскача маалымат: Барух Жеремиа пайгамбардын сөздөрүн жазып, Жүйүт төрөлөрүнүн алдында окуп берет.

1

ОКУЯНЫ ТАЛДА. ЖЕРЕМИА 36:4—32-АЯТТАРДЫ ОКУ.

Төрөлөр отурган «катчынын ашканасын» кандай элестеткениңди сүрөттөп жаз.

Жеремиа пайгамбардын сөздөрүн төрөлөрдүн алдында окуп берип жатканда Барух кандай сезимде болгон деп ойлойсуң?

Төрөлөр Барухка 16—19-аяттардагы сөздөрдү кандай тон менен айткан деп ойлойсуң?

2

ТЕРЕҢ ОЙ ЖҮГҮРТ.

Кандай деп ойлойсуң, Барухка Жеремиа пайгамбар айткандарды «түрмөк китепке» бир эмес, эки жолу жазуу оңой болгонбу? (Жардам: *Жеремиа 36:4, 32ни дагы бир жолу оку.*)

Барух Жеремиа пайгамбардын сөздөрүн жазып, аларды үн чыгарып окугандан эмне үчүн коркушу мүмкүн эле? (Оку: *Жеремиа 26:8.*)

Жеремиа пайгамбар өзү көп жыл бою пайгамбарлык кылса да, эмне үчүн Барухтун да ал пайгамбарлыктарды үн чыгарып окуп беришин каалаган? (Жардам: *Жеремиа 36:7ни дагы бир жолу оку.*)

3

БИЛГЕНДЕРИҢДИ ИШ ЖҮЗҮНДӨ КОЛДОН.

Төмөнкүлөргө байланыштуу эмнелерге үйрөнгөнүңдү жаз.

Эмне үчүн Кудайдын кызматчылары эр жүрөк болушу керек?

Туура иш кылуудан коркпогондорго Жахаба кандай сыйлык берет?

4

ОЙЛОНУП КӨР:


Өзгөчө кандай жагдайларда мага эр жүрөктүк керек болот?

Уялып же коркуп жатканда мага эр жүрөк болгонго эмне жардам берет?

(Оку: Филипиликтер 4:6, 7.)

Бул окуядан биринчи кезекте эмнеге үйрөндүм жана эмне үчүн?

Тапшырма: Бул окуяны жаңылыктарды алып барган кабарчыдай болуп баяндап бер. Негизги каармандар жана ошол окуяга күбө болгондор менен маек кур.



PDF файлын
www.jw.org/ky
сайтынан
нүктөп алып,
кагазга
чыгаргыла